

کشمیر غی خدمت کی ہے۔ اُن نے 2022 مانہہ 5 دہا ئیاں توڑی کا نگریس نال اپنو لمبورشتو توڑی دتو تھو۔ تے اس توں بعد ڈیمو کریٹک پروگریسو آزاد پا رٹی غا ناں نال اپنی سیاسی جماعت بنائی ہے۔ غلام نبی آزاد غو 2014 مانہہ ادھم پو ر پا رلیمانی حلقہ مانہہ بھارتیہ جنتا پا رٹی جتندر سنگھ توں چناؤ بارن توں بعد یوہ اُن غو پہلو لوک سبھا چناؤ ہے۔

<><><><><><><><><>

Jammu Consituency

جموں ریا سی پا رلیمانی حلقہ مانہہ 26 اپریل نانہہ دوجا مرحلہ غے تحت پا رلیمانی چناؤ بو ریا ہیں۔ تے جموں لوک سبھا حلقہ توں کا نگریس اُمید وار من بھلا سمیت 9 دوجا اُمید واراں نے اپنا کاغذاتِ نامزدگی دائر کر لیا ہیں۔ آکا شوانی جموں غا نمائندہ نے خبردتی ہے جے رمن بھلا نے اپنا کاغذاتِ نامزدگی نیشنل کانفرنس سربراہ ڈاکٹر فاروق عبداللہ، آل انڈیا کانگریس کمیٹی جموں کشمیر انچارج بھرت سنگھ سولنکی، جموں کشمیر کانگریس صدر وقار رسول وانی سمیت دوجا سنئیر لیڈراں غی موجو دگی مانہہ کاغذاتِ نامزدگی دائر کیا ہیں۔ اس توں علا وہ ایکم سناتھن بھارت دل توں انگر شرما، جموں کشمیر نیشنلسٹ پیپلز فرنٹ غا سوامی دوپہ نند سوامی تے نیشنل عوامی یونائیٹڈ پارٹی توں شیکھا بندرال، آزاد اُمید وار راج کمار، شبیر احمد، ڈاکٹر پرنس رینہ، کرنجیت تے بنسی نے وی جموں لوک سبھا پا رلیمانی حلقہ غا ریٹرننگ افسر کول اپنا کاغذاتِ نامزدگی دائر کرن غے نال 5 جموں پا رلیمانی حلقہ واسطے اُمید واراں غی کُل تعداد 13 ہو گئی تے کل کاغذاتِ نامزدگی دائر کرن غی آخری تاریخ ہے۔ واضح رہے جے 2019 غا لوک سبھا چناؤ دوران بی جے پی غا جُگل کشور شرما نے 8 لکھ 58 ہزار 66 ووٹ حاصل کیا تھا تے کانگریس غا اُمید وار رمن بھلا نے 3 لکھ 2 ہزار 75 سو 75 ووٹ حاصل کیا تھا تے اس بار حد بندی غے بعد جموں پا رلیمانی حلقہ مانہہ تبدیلی ہوئی ہے جس مانہہ ریا سی و سانبہ نانہہ جموں پا رلیمانی حلقہ مانہہ شامل کیو گیو ہے جد کہ راجو ری پونچھ ضلع نانہہ راجو ری پونچھ انت ناگ سیٹ نال جوڑیو گیو ہے۔

<><><><><><><><><>

